

19th November 1963]

**திரு. எம். எஸ். செல்வராஜன் :** நாசரெத்தில் ஏற்படுத்தப்பட்ட பாலிடெக்னிக்ருக்கு சர்ச் ஆஃப் சவுத் இண்டியா இனாமாகக் கொடுத்த திட்டம், நிலம் எல்லாம் இப்போது யார் பொறுப்பில் இருக்கிறது? அதில் அரசாங்க தரப்பில் வேறு ஏதேனும் செய்ய உத்தேசம் இருக்கிறதா?

**கனம் திரு. ஆர். வெங்கட்டராமன் :** இதற்கு தனியாக கேள்வி போடவேண்டும்.

**திரு. எம். எஸ். செல்வராஜன் :** சார், சர்க்கார் தரப்பில் ஆரம்பிக்கப்படுவதாக உத்தேசிக்கப்பட்ட பெண்கள் பாலிடெக்னிக்கை யாகிலும் அங்கு அமைக்க அரசாங்கம் தீவிரமாக பரிசீலனை செய்யுமா?

**கனம் திரு. ஆர். வெங்கட்டராமன் :** அந்நிதிமமாக உத்தேசம் இல்லை.

**திரு. இரா. நெடுஞ்செழியன் :** நாசரெட் பாலிடெக்னிக்கை மூடுவதற்கு சொல்லப்பட்டுள்ள காரணம் என்ன என்று சொல்ல முடியுமா?

**கனம் திரு. ஆர். வெங்கட்டராமன் :** ஆரம்பிக்கும்போதே ஓரளவாக ஆரம்பிக்கவில்லை. போதிய அளவு நிதி ஒதுக்கி அதைக் கொடுத்துத்தான் பாலிடெக்னிக்கை நடத்துவதாக வாக்குக் கொடுத்தார்கள். பின்னால், பண வசதி இல்லாத காரணத்தினால், நிதி வசதி இல்லை என்று சொல்லுவதாகத் தெரிகிறது.

**திரு. அ. தியாகராஜன் :** கனம் தலைவர் அவர்களே, நாசரெத்தில் இருந்த பாலிடெக்னிக் எடுக்கப்பட்டதன் காரணமாக, மதுரையில் பாலிடெக்னிக் ஸ்கூல் நடத்துவதற்கு தனியார் ஒருவர் மனுச் செய்திருப்பதாகத் தெரிகிறது. அதற்கு அனுமதி கொடுப்பதற்கு அரசாங்கம் உத்தேசிக்குமா?

**கனம் சபாநாயகர் :** யாரோ ஒருவர் மனுச் செய்திருக்கிறாரா?

**கனம் திரு. ஆர். வெங்கட்டராமன் :** அந்த வதந்திகளை எல்லாம் நம்பக் கூடாது. நாசரெத்தில் பாலிடெக்னிக்கை எடுத்ததற்காக, தூத்துக்குடியில் ஒரு பாலிடெக்னிக் ஆரம்பித்து, அது வேலை செய்யவும் தொடங்கியாகிவிட்டது.

**திரு. எம். எஸ். செல்வராஜன் :** அந்தப் பகுதியில் அந்த நிலத்தை உபயோகப்படுத்திக்கொண்டு, இண்டஸ்ட்ரியல் எஸ்டேட் வைப்பது பற்றி பரிசீலிக்கப்படுமா என்று கேட்க விரும்புகிறேன்.

**THE HON. SRI R. VENKATARAMAN :** It is only a suggestion.

*Technical Colleges (Admission of ladies)*

\* 308 Q.—**SRI R. S. VEERAPPA CHETTIAR :** Will the Hon. the Minister for Industries be pleased to state whether ladies

[19th November 1963]

are eligible for admission in the Technical Colleges for taking the Degree Courses such as B.E. (Mechanical), B.E. (Civil) and diploma course such as L.A.E.?

THE HON. SRI R. VENKATARAMAN : Yes.

MR. SPEAKER : Questions are over.

[Note.—An asterisk (\*) at the commencement of a speech indicates revision by the Member.]

## II. POINTS OF ORDER.

### (1) WALK-OUT BY SOME OPPOSITION MEMBERS AFTER SPEAKER'S RULING.

\* கனம் திரு. எம். பக்தவத்சலம் : ஆன் எ பாயிண்டு ஆப் ஆர்டர், ஸார், கனம் சபாநாயகர் அவர்களே நேற்று கனம் எதிர்க்கட்சித் தலைவர் அவர்களும், வேறு சில உறுப்பினர்களும் சில அவசரப் பிரேரேபணைகளைப் பிரேரேபிப்பதற்கு தங்களுடைய அனுமதியைக் கோரினார்கள். அவர்கள் அதைப்பற்றி விளக்கினார்கள். அவை அனுமதிக்கத் தகுந்தவை அல்ல என்று நான் விளக்கினேன். அதற்கு மேல் தாங்கள் சட்டமன்ற விதிகளின்படி அந்த அவசரப் பிரேரேபணைகளை அனுமதிப்பதற்கில்லை, அனுமதி தர முடியாது என்று தீர்ப்புக் கூறினார்கள். அதற்கப்புறம் திராவிட முன்னேற்றக் கழகத்தைச் சார்ந்த உறுப்பினர்களும், சுதந்திரக் கட்சி உறுப்பினர்களும் இதற்குக் கண்டனம் தெரிவிக்கும் வகையிலே சபையை விட்டு வெளியேறினார்கள். அரசாங்கத்தின் போக்கைக் கண்டிக்கும் வகையிலே வெளியேறலாம், அல்லது பெரும்பாலானவர்களின் போக்கைக் கண்டிக்கும் வகையிலே அல்லது அதிருப்தி தெரிவிக்கும் வகையிலே வெளியேறலாம். ஆனால் தாங்கள் ஒரு தீர்ப்புக் கூறிய பிறகு, அதற்கு மேலே வெளியேறுவது என்றால், தங்களுடைய தீர்ப்பைக் கண்டிப்பது போலத் தான் அர்த்தமாகும். நேற்று அவர்கள் நடத்தையைக் கண்டிக்கும் வகையில் நான் இதைக் கூறவில்லை. இந்த மன்றம் சிறந்த ஒழுக்கப் பாடுகளையும், பண்பாடுகளையும் பின்பற்றி வருகிறது. மற்றவர்களெல்லாம் இதைப் பாராட்டுகிறார்கள். தவறுதலான 'பிரிஸீ டெண்ட்ஸ்' ஏற்படக்கூடாது. எதிர்க்காலத்தில் இவ்வாறு நடைபெறுவதற்கு இடம் கொடுக்கக்கூடாது. இதை எல்லோரும் ஒப்புக்கொள்ளவேண்டும். தாங்களும் இதைப்பற்றி சிந்திக்க வேண்டும். இம்மாதிரி சபாநாயகர் அவர்கள் தீர்ப்புக் கொடுத்தவுடன் அது தங்களுக்கு பிடிக்கவில்லை, தங்களுக்குத் திருப்தியில்லை, ஜனநாயகத்திற்கு முரண்பாடாக இருக்கிறது என்று சொல்லி வெளியேறுவது முறையல்ல என்பதை மீண்டும் தெரிவித்துக் கொண்டு, என்னுடைய வார்த்தைகளை முடித்துக்கொள்ளுகிறேன்.

\* திரு. இரா. நெடுஞ்செழியன் : மதிப்பிற்குரிய அவைத் தலைவர் அவர்களே, நேற்று நடைபெற்ற நிகழ்ச்சியைப் பற்றிக் கூறி, இந்த மன்றத்தினுடைய முதல் அமைச்சர் அவர்கள் அதை ஒரு ஒழுங்குப்